

# YENİ AZƏRBAYCAN

http://www.yeniazərbaycan.com

Azərbaycanın dövlət müstəqilliyi Azərbaycan xalqının milli sərvətidir

## Heyvanları qoruyaq - Dünyamızı qoruyaq

### Bu gün Heyvanların Müdafiə Günüdür

*Səidə Rəhimli*  
*Sona Axundova*

4 Oktyabr - Heyvanların Beynəlxalq Müdafiəsi Günü kimi hər il xüsusilə qeyd olunur. Heyvanların müdafiəsinə ciddi yanaşmaq lazımdır ki, onlarla birlikdə bizi yaşadan təbiət də məhv olmasın.

Nəqli kəsilməkdə olan heyvan sayı ilbəil artır. Təkcə Azərbaycanda 1989-cu ildə nəşr edilmiş "Qırmızı kitab"a 188 heyvan adı daxil edilmişdisə, 2013-cü ildə kitabın yenidən nəşrində 223 heyvan növü yer aldı. İqlim dəyişiklikləri, insanların təbiətə və heyvanlara laqeyd yanaşması, öz mənafevləri naminə heyvanların öldürülməsi "Qırmızı kitab"a düşən növlərin sayını artırır. Məhz bu səbəbdən Dünya Heyvanların Müdafiə Günü insanların heyvanlara qarşı qəddarlığını dayandırmaq, hər bir canlının layiq olduğu həyatı yaşaması üçün cəmiyyəti bu haqda maarifləndirmək məqsədilə heyvan hüquqları və rifahını qeyd edən xüsusi bir gündür. Heyvanların Beynəlxalq Müdafiəsi Günü orta əsr İtaliyasında heyvanların himayədarı olaraq tanınan müqəddəs Fransiskin vəfat etdiyi gün - 4 oktyabr seçilib.

Heyvanların qorunmasına həsr edilmiş bu tarixdə hazırda nəqli kəsilməkdə olan heyvanların bir neçəsi haqqında məlumat verərək bu mövzuda insanları maarifləndirmək bizim borcumuzdur:

#### 1. Panda:

Çinin dağ meşələrində yaşayan hər kəsin sevimlisi pandalar hazırda ovçuluq, meşələrin qırılması kimi səbəblərdən nəqli kəsilməkdə olan heyvanlar sırasına daxildir. Pandalar daha çox bambuk ağacının yaşıl yarpaqları ilə qidalanırlar və həyatda qalmaq üçün 12 saat ərzində kütlələrinin 15 faizi qədər qidalanmalıdırlar.



Lakin meşələrin qırılması fonunda bu qida ehtiyatı kifayət etmir.

#### 2. Pələng:


Pişikkimilər fəsiləsinə aid olan və ecazkar gözəlliyi ilə insanları heyran edən Sumatra pələnginin nüfuzu 100 il bundan əvvəllə müqayisədə xeyli azalıb. 1 əsr bundan əvvəl bu pələnglərin yayılma ərazilə-

müqayisə etsək, 95 faizə qədər azaldığını müşahidə edə bilərik. Bunun ən əsas səbəbi isə ağac kəsmə və insan təcavüzüdür. Pələnglər nəqli kəsilməkdə olan heyvan siyahısına daxil olduğdan sonra siyahıdakı digər heyvanlar kimi qorunma altına alındı və bunun nəticəsində də sözügedən pələng nüfuzunda xeyli artım müşahidə

olundu.

#### 3. Mavi balina:

Təbiətdə yaşayan ən böyük canlı kimi bilinən mavi balinalar XX əsrdə insanların laqeydliyi nəticəsində demək olar ki, məhv oldu. Buna əsas səbəb isə dənizlərin çirklənməsi və dənizin səs-küy fonunun artmasıdır. Dənizlərin çirklənməsi



ri ilə indiki əraziləri

bütün balıq növlərini təhlükəyə atan və tez zamanda qarşısı alınmalı olan çox vacib bir səbəbdir. Digər tərəfdən, dənizin səs-küy fonunun artması balinaların səs siqnalları ilə bir-birini tapmasını çətinləşdirir və bu da cütləşmə mövsümündə tərəfdaş tapmağı xeyli qəlizləşdirir.

#### 4. Asiya fil:

Cazibədar görünüşü və fərqliliyi ilə diqqəti cəlb edən Asiya fillərinin hazırda fil sümüyünə görə ovlanmaları, sirkələrdə insanları əyləndirmək üçün istifadə edilmələri və yaşayış yerlərinin məhv edilmələri onların nəqli kəsilməkdə olan heyvanlar siyahısına daxil olmalarının əsas səbəbləridir. Buna görə də 1986-cı ildən bəri Asiya filini Beynəlxalq Qırmızı Kitaba nəqli kəsilməyə yaxın bir növ olaraq daxil edilib.

#### 5. Ağ ayı:

Şimal Buzlu okean sahillərində yaşayan və rənginin gözəlliyi ilə fərqlənən ağ ayılar son dövrlərdə daha da artan iqlim dəyişikliklərinə və ətraf mühiti çirkləndirən neft quyularının işlənməsinə görə nəqli kəsilməkdə olan heyvanlar siyahısına daxildir. Belə ki, aparılan araşdırmalara əsasən, iqlim dəyişikliklərinə görə qütb buzlaqlarının əriməsi davam etsə, 80 il ərzində ağ ayıların nəqli kəsiləcəkdir.

Bu siyahını daha da artırmaq, təəssüf ki, mümkündür. Hər biri möhtəşəm görünüşə və heyratamiz qabiliyyətlərə sahib olan bu heyvanların təbiətdən silinəcək olması çox təəssüfedicidir. Nəqli kəsilməkdə olan hər bir canlı təbiətimizdə ağır yaralar açır. Bunun qarşısının alınması isə onlara

ən çox ziyan vuran bizlərə düşür. Bir çox ölkələrdə heyvanların qorunması üçün addımlar atılıb. Məsələn, Avstriyada heyvanlar haqqında bir sıra qanunlar qəbul edilib. Bu qanunlara əsasən, toyuqları dar qəfəsdə saxlamaq, itlərin quyruğunu və qulaqlarını kəsmək, bağlamaq və digər heyvanlara qarşı edilən qəddarlıqlar cinayət hesab olunur və ağır şəkildə cəzalandırılır. Almaniya da heyvanların hüquqları Konstitusiyaya əsasən qorunur. Bununla bağlı bir çox ölkələrdən misallar gətirə bilərik. Bizim ölkəmizdə də heyvanların qorunması üçün qanunlar qəbul edilib və ciddi addımlar atılıb. Dünya ölkələrinin bu məsələyə ciddi yanaşması təqdirəlayiqdir.

Onları qorumaq bizim borcumuzdur, çünki heyvanları qorumaq təbiətimizi, dünyamızı və həyatımızı qorumaq deməkdir.

Heyvanların qorunmasına diqqət çəkmək üçün aşağıdakı amillərə diqqət yetirək:

1. Batıl inanclara görə heyvanların qətl edilməsi;
  2. İnsanlara zərər verdiyi üçün heyvanların öldürülməsi;
  3. Şəxsi mənafevlərə görə edilən ovlar;
  4. Öyləncə uğruna heyvanların istismar olunması;
  5. Ətraf mühitin çirklənməsi;
  6. Elmi təcrübələr üçün heyvanların istismar edilməsi;
  7. Meşələrin məhv olunması.
- Təbiətimizi və canlılarımızı qoruyaq! Yalnız bu gün deyil, hər gün bunun üçün çalışaq!